

डूंगरपुर जिला परिषद की साधारण सभा की बैठक रही हंगामेदार

सदस्यों ने जनहित के मुद्दों पर अधिकारियों से मांगा जवाब, कांकरी डूंगरी उपद्रव मामले की जांच सीबीआई से करवाने जाने की उठी मांग

डूंगरपुर। जिला प्रमुख सूर्या अहारी की अध्यक्षता में एक घंटे देरी से हुई बैठक काफी हंगामेदार रही। सदस्यों द्वारा उठाई जाने वाली समस्याओं का समाधान नहीं होने व जनहित के मुद्दों पर अधिकारियों से सदस्यों ने जवाब मांगा तो वही बीटीपी विधायक व बीटीपी समर्थित सदस्यों ने पिछले साल हुए कांकरी डूंगरी उपद्रव मामले की सीबीआई जांच करवाए जाने की मांग उठाई है। बैठक में सागवाड़ा से बीटीपी विधायक रामप्रसाद डिंडोर, आसपुर विधायक गोपीचंद मीणा, जिला परिषद सीईओ अतुल प्रकाश, एडीएम कृष्णपाल सिंह चौहान सहित सभी जिला स्तरीय अधिकारी, प्रधान व जिला परिषद सदस्य मौजूद रहे। बैठक में जिला परिषद सदस्यों ने उनके द्वारा सदन में उठाये जाने वाली जन समस्याओं पर कोई कार्रवाई नहीं होने पर नाराजगी जताई और हंगामा करते हुए अधिकारियों ने जवाब मांगा। सदन में

कांकरी डूंगरी उपद्रव की हो सीबीआई जांच मुकदमे वापस हो

इधर, जिला परिषद की साधारण सभा की बैठक में पिछले साल सितम्बर में नेशनल हाइवे पर हुए कांकरी डूंगरी उपद्रव का मामला भी छाया रहा। इस दौरान बीटीपी समर्थित सदस्यों ने कांकरी डूंगरी उपद्रव मामले में दर्ज मुकदमे वापस लेने की मांग की। इस दौरान एएसपी अनिल मीणा ने जानकारी देते हुए बताया की पुलिस की ओर से निष्पक्ष जांच की जा रही है। उन्होंने बताया की कांकरी

डूंगरी उपद्रव मामले में 22 मुकदमे दर्ज किये गए थे जिसमें से 15 मुकदमों में एफआर लगी है।

इधर बैठक में बीटीपी समर्थित सदस्य माया कलासुआ ने कांकरी डूंगरी उपद्रव मामले की जांच सीबीआई से करवाने की मांग उठाई। वही उनकी मांग का सागवाड़ा से बीटीपी विधायक राम प्रसाद सहित अन्य बीटीपी समर्थित सदस्यों ने समर्थन दिया।

जिस पर जिला परिषद सीईओ ने मामले की जांच करवाते हुए दोषी लोगों के खिलाफ कार्रवाई के निर्देश दिए।

वही बैठक में सदस्यों ने जिले में सड़कों के घटिया निर्माण के आरोप लगाए उन्हीं ने कहा की भचड़िया से पाडला तक सड़क बने सिर्फ 15 दिन हुए लेकिन निर्माण में घटिया सामग्री का

मनरेगा योजना की वार्षिक कार्ययोजना का हुआ अनुमोदन

जिला परिषद की साधारण सभा की बैठक में जिला परिषद सीईओ अतुल प्रकाश ने महात्मा गांधी राष्ट्रीय ग्रामीण रोजगार गारंटी योजना की वार्षिक कार्ययोजना को सदन में रखा। इस दौरान सदन ने मनरेगा योजना में 3904 करोड़ रुपए की वार्षिक कार्ययोजना का अनुमोदन किया गया।

वार्षिक कार्य योजना के तहत जिले की 10 पंचायत समितियों में 2408 कार्य करवाए जायेंगे।

उपयोग करने से सड़क उखड़ गई है। वही सीमलवाड़ा से मांडली सड़क का निर्माण भी घटिया हो रहा है। जिस पर सार्वजनिक निर्माण विभाग के एएसई ने जांच कमेटी गठित करते हुए जांच करवाने का आश्वासन दिया।

सपना फाउंडेशन के तत्वावधान में करियाणा में रक्तदान शिविर हुआ



सागवाड़ा। उपखंड के करियाणा गांव में आज स्व. सुमित कलाल की स्मृति में सपना फाउंडेशन एवं करियाणा युवा मंडल के संयुक्त तत्वावधान में रक्तदान शिविर आयोजित हुआ। रक्तदान शिविर में युवाओं और महिलाओं ने बढ़ चढ़ कर उत्साह दिखाते हुए 53 यूनिट रक्तदान किया। करियाणा गांव में प्रतिवर्ष सपना फाउंडेशन एवं करियाणा युवा मंडल के संयुक्त तत्वावधान में रक्तदान शिविर का आयोजन किया

जाता है। शिविर में 3 महिलाओं ने भी रक्तदान किया। इस दौरान 50 से अधिक लोगों ने वर्ष में एक बार रक्तदान करने का संकल्प लिया। इस अवसर पर राजेन्द्र सेवक, अनिल लबाना, अनिल त्यागी, अंजली पाटीदार, बाबू सिंह, मुकेश बलात, करियाणा उपसरपंच गजेंद्र पाटीदार, मुकेश कलाल, कचरू कलाल भाविका, बशीराल कलाल, अशोक कलाल, मयूर पण्ड्या, कपिल पाटीदार, जयेश पाटीदार, अशोक,

राजेश, हितेश पंचाल, गजेंद्र दीपक, जयेश का सहयोग रहा। रक्षा उपाध्याय, अंजलि पाटीदार, स्व. सुमित की माता ने रक्तदान किया। नकुल कलाल ने 20 वीं बार, भावेश व रोशन हरसोत ने 5 वीं बार और महेंद्र हरसोत ने 3 बार, हार्दिक सुथार ने 5 वीं बार रक्तदान किया। इस दौरान सपना फाउंडेशन के समस्त कार्यकर्ता उपस्थित रहे। यह जानकारी सपना फाउंडेशन डूंगरपुर प्रभारी पीयूष पिंडवल द्वारा दी गई।

REET भर्ती नकल प्रकरण में पांचों आरोपियों को किया पेश, कोर्ट ने 2 को भेजा जेल

गंगपुर सिटी। गंगपुर सिटी कोर्ट में एसओजी ने REET भर्ती नकल प्रकरण में गिरफ्तार पांचों आरोपियों को गुरुवार शाम पेश किया। जहां से दो आरोपियों को जेसी

भेज दिया गया, जबकि तीन को पीसी रिमांड बद्ध है। एसओजी ने REET भर्ती नकल प्रकरण मामले में मुख्य आरोपी रामकृपाल मीणा व उदयराम की

भूमिका पर खुलासा किया गया था। गुरुवार को मुख्य आरोपी रामकृपाल, उदयराम समेत पूर्व से 21 जनवरी से पीसी रिमांड पर चल रहे भजनलाल विरनोई,

रामलखन जाट और अमृतलाल को गंगपुर सिटी कोर्ट में पेश किया गया। एटीएस के एडिशनल एसपी हिमांशु शर्मा की ओर से शाम करीब 5 बजे तक पांचों

आरोपियों को कोर्ट में लाया गया था। जहां पर कोर्ट में एसीजेएम आकांक्षा मीणा के सामने सभी आरोपियों को पेश किया गया।

चिकित्सा मंत्री ने शिशु चिकित्सालय के शिलान्यास, ऑक्सीजन प्लांट का किया लोकार्पण

जयपुर। चिकित्सा एवं स्वास्थ्य मंत्री परसादी लाल मीणा ने कहा कि प्रदेश में चिकित्सा एवं स्वास्थ्य सेवाओं को सुदृढ़ रखने में राज्य सरकार की ओर से कोई कमी नहीं रहने दी जाएगी। उन्होंने कहा कि नीमकाथाना में मंदर चाईलड का जिला अस्पताल होना क्षेत्र के लिए बहुत बड़ी उपलब्धि है। मीणा गुरुवार को सीकर जिले के नीमकाथाना में 3396.81 लाख रुपये की राशि से बने वाले मातृ एवं शिशु चिकित्सालय के शिलान्यास तथा ऑक्सीजन प्लांट का लोकार्पण करने के बाद आयोजित समारोह में मुख्य अतिथि के रूप में बोल रहे थे। उन्होंने कहा कि नीमकाथाना में मातृ एवं शिशु चिकित्सालय दो वर्ष के अन्दर बनकर तैयार हो जायेगा।

उन्होंने कहा कि निश्चित रूप से राजस्थान में वैक्सीनेशन का काम हुआ है तथा वैक्सीनेशन के क्षेत्र में 95 प्रतिशत लोगों को प्रथम डोज लगाई जा चुकी है तथा 80 प्रतिशत लोगों को दूसरी डोज लग चुकी है।

कलेक्टर के निजी सहायक के सुने मकान को चोरो ने निशाना बनाया

पुनाली पुलिस चौके से महज 200 मीटर दूरी पर हुई वारदात

डूंगरपुर। जिले के दोबड़ा थाना क्षेत्र के पुनाली गांव में चोरो ने बीती रात जिला कलेक्टर के निजी सहायक के सुने मकान को अपना निशाना बनाया। पुनाली पुलिस चौके से महज 200 फिट की दूरी पर मौजूद घर के ताले तोड़कर चोर एक एलईडी व धरेल सामान चुरा कर ले गए। इधर पुलिस ने मामला दर्ज कर जांच शुरू कर दी है। थानाधिकारी कमलेश चौधरी ने बताया की जिला कलेक्टर के निजी सहायक

देवचंद यादव का पैतृक गांव पुनाली में मकान है। देवचंद यादव परिवार सहित मुख्यालय पर रहते हैं। वही रविवार और अन्य अवकाश के दिन पुनाली जाते हैं। गत रविवार को भी यादव का परिवार पुनाली स्थित आवास पर ही था वही सोमवार को मकान पर ताले लगाकर डूंगरपुर लौटा था। आज सुबह पड़ोसियों ने देवचंद यादव के घर के ताले टूटे होने की सूचना दी। जिस पर निजी सहायक देवचंद यादव पुनाली

पहुंचे और देखा कि घर के अंदर बिस्तर पेटी में रखा सामान बिखरा हुआ था वही दीवार पर लगी एलईडी टीवी तथा कुछ धरेल सामान भी गायब था। सूचना मिलने पर दोबड़ा थाना पुलिस भी मौके पर पहुंची और पीड़ित को रिपोर्ट पर मामला दर्ज कर लिया है। इधर पुलिस चौकी से 200 मीटर की दूरी पर हुई चोरी की वारदात से ग्रामीणों में पुलिस की कार्यशैली के प्रति आक्रोश है। ग्रामीणों ने बताया कि

पिछले 2 माह के दौरान पुलिस चौकी के 10 मीटर के दायरे में गांव के सरपंच और एक सरकारी शिक्षक के मकान में भी चोरी हो चुकी है लेकिन पुलिस आज तक उन वारदातों का खुलासा नहीं कर पाई। ग्रामीणों ने गांव में हुई चोरियों का जल्द खुलासा करने की मांग की है। इधर एसपी सुधीर जोशी के निर्देश पर थानाधिकारी कमलेश चौधरी के नेतृत्व में विशेष टीम का गठन किया गया है।

गर्मियों में होगा श्रीगौड़ ब्राह्मण समाज का सामूहिक जनेऊ संस्कार, कोरोना के बाद बुजुर्गों की धार्मिक यात्रा



डूंगरपुर। श्रीगौड़ ब्राह्मण समाज बारां चौखला डूंगरपुर कार्यकारिणी की बैठक गुरुवार को आयोजित की गई। बैठक में कार्यकारिणी विस्तार के साथ सामाजिक कार्यक्रमों को लेकर निर्णय लिए गए। श्रीगौड़ ब्राह्मण समाज बारां चौखला की बैठक स्वतंत्रता सैनानी हीरालाल उपाध्याय श्रीगौड़ भवन में हुई। बैठक की अध्यक्षता निवर्तमान संरक्षक विद्याशंकर जोशी थाणा ने की। समाज अध्यक्ष विनोद जोशी भी मौजूद रहे। सचिव दुर्गाशंकर गामोट ने स्वागत करते हुए कार्यकारिणी की ओर से प्रस्तावित किए जाने वाले कार्यों की सूची रखी, जिस पर सभी सदस्यों ने विचार रखे। बैठक में गर्मियों की छुट्टियों में समाज की ओर से सामूहिक यज्ञोपवित संस्कार का निर्णय लिया। समाज अध्यक्ष विनोद जोशी ने कोरोना समाप्ति के बाद बुद्धजन धार्मिक यात्रा करवाने की बात कही। इस पर सभी सदस्यों ने सहमति जताई। समाज के लिए स्वेच्छिक रूप से कार्य करने वाले समाजसेवियों की समिति बनाकर कार्य करने की भी बात कही। वही समाज की स्मारिका प्रकाशन के लिए जल्द ही एक समिति बनाकर काम किया जाएगा। प्रतियोगी परीक्षाओं की तैयारी के लिए समाज के शिक्षाविदों की स्वेच्छिक सेवाएं लेने के साथ ऑन लाईन रूप से पढ़ाई

करवाने की बात कही। युवा उपाध्यक्ष मुकेश जोशी ने युवा व बुजुर्ग पीढ़ी के बीच विचारों को जोड़ने वाले कार्यक्रम करने पर जोर दिया। परशुराम जयंती पर इस साल पुनाली में सर्वसमाज का कार्यक्रम करवाया जाएगा। लोकाचार में लोगों की सीमित संख्या रखने पर जोर दिया। बैठक के दौरान श्रीगौड़ समाज की कार्यकारिणी का विस्तार करते हुए सहसचिव ललितजी भट्ट ओडुवाडीया, सहकोषाध्यक्ष विनोद जोशी थाणा, प्रवक्ता चिन्तन जोशी को आम सहमति से मनोनयन किया गया। अध्यक्ष विनोद जोशी ने प्रत्येक गांव से 2 सदस्यों को जोड़कर खेल समिति बनाने की बात कही।

कार्यक्रम के दौरा निवर्तमान संरक्षक विद्याशंकर जोशी थाणा के लंबे समय तक सचिव व संरक्षक के रूप में सेवा करने पर अभिनंदन किया गया। बैठक में भूपेश दवे पुनाली, हरिश्चंद्र गामोट वस्सी, हीरालाल गामोट वस्सी, सहसचिव मोहनलाल भट्ट ओडुवाडीया, संगठन मंत्री मुरलीशंकर भट्ट, कोषाध्यक्ष मधुरेश त्रिवेदी, यादवचंद्र त्रिवेदी, फुलशंकर त्रिवेदी, पूर्व सचिव पंकज त्रिवेदी, महेशचंद्र त्रिवेदी, भानुप्रकाश जोशी, विनोद जोशी थाणा, सह कोषाध्यक्ष प्रदीप गामोट बलेवड़ी मौजूद रहे।

जोधपुर में 400 करोड़ की डिजिटल यूनिवर्सिटी का काम जल्द शुरू होगा: गहलोत

जयपुर। मुख्यमंत्री अशोक गहलोत ने कहा है कि किसी जमाने में राजस्थान को पिछड़ा राज्य माना जाता था, यहां अकाल सुखा पड़ना आम बात होती थी लेकिन अब पहली जैसी स्थिति नहीं है। आज राजस्थान ने सभी क्षेत्रों में तरक्की की है। मुझे विश्वास है कि आगे राजस्थान और तरक्की करेगा। गहलोत जयनारायण व्यास यूनिवर्सिटी के वचुअल दीक्षांत समारोह में बोल रहे थे। गहलोत ने कहा- जोधपुर में डिजिटल यूनिवर्सिटी का काम जल्द शुरू होगा। डिजिटल यूनिवर्सिटी के लिए सरकार ने 400 करोड़ का बजट मंजूर किया है, इसके लिए जमीन आवंटित हो गई है अब जल्द काम आगे बढ़ेगा। डिजिटल यूनिवर्सिटी का हम नया कंसेप्ट लेकर आए हैं। दीक्षांत समारोह में लता मंगेशकर और प्रसिद्ध कृषि वैज्ञानिक एमएस स्वामीनाथन को मानद डॉक्टरेट की उपाधि से सम्मानित किया गया। गहलोत ने कहा कि एमबीएम यूनिवर्सिटी में

रिफाइनेरी के साथ पेट्रोकेमिकल इंजीनियरिंग की भी पढ़ाई होगी। जोधपुर में आईआईटी, पिट, नेशनल लॉ यूनिवर्सिटी, एम्स, काजरी, आफरी, आयुर्वेद यूनिवर्सिटी सहित हर तरह का प्रतिष्ठित संस्थान है। जोधपुर एकमात्र ऐसा शहर है जहां इतनी बड़ी संस्थाएं एक साथ हैं, इसका मुझे गर्व है। डिजिटल यूनिवर्सिटी से और चांद लग जाएंगे। गहलोत ने कहा- काजरी, आफरी, सारी संस्थाएं प्रतिष्ठित हैं वे तमाम आपको जोधपुर में मिलेंगे। जोधपुर ने जयनारायण व्यास, बरकतुल्लाह खान जैसे सीएम दिए हैं और तमुझे भी आके आशीर्वाद से तीसरी बार मुख्यमंत्री बनने का मौका दिया है। जहां 500 छात्राएं हैं वहां 200 बच्चों को विदेश भेजने का खर्च सरकार उठा रही है। विश्वविद्यालय तभी आगे बढ़ेंगे जब अच्छे विद्यार्थी मिलेंगे, जिनका देश प्रदेश के लिए सपना हो।

गौ बछड़े के साथ किया नव गृह प्रवेश



सागवाड़ा। वागड़ की विख्यात कवयित्री ज्योत्सना पंड्या पत्नी जलज पंड्या (पुत्र लक्ष्मीकांत पंड्या) निवासी लीलवासा (आसपुर) ने सागवाड़ा नगर के मंगल विहार कॉलोनी में अपने नवनिर्मित गृह प्रवेश के शुभ अवसर पर गोमाता के बछड़े के साथ गृह प्रवेश किया। पंड्या दंपति ने श्री श्री उत्तम गोपाल कृष्ण गौशाला माणकपुरा में गौ ग्रास करवाया। पंडित कमलेश शुक्ला ने मंत्रोच्चार के साथ गोपूजन करवाया। सनातन वैदिक

परंपरा में शास्त्रों में नूतन गृह प्रवेश के शुभ अवसर पर गौ प्रवेश के कई उद्धरण मिलते हैं और उसकी महिमा का वर्णन मिलता है। वास्तु ग्रंथ 'मयमत' में कहा गया है कि भवन निर्माण के शुभारंभ से पूर्व उस भूमि पर सत्वता यानी बछड़े वाली गाय को लाकर बांधना चाहिए। नवजात बछड़े को जब गाय दुलाकर चटती है तो उसका फेन भूमि पर गिरकर उसे पवित्र बनाता है और वहां होने वाले समस्त दोषों का निवारण हो जाता है।

यही मान्यता वास्तु प्रदीप, अपराजित पृच्छा आदि में भी आई है। प्रत्येक सनातनी को प्रत्येक प्रकार की पूजा, धार्मिक कार्यों, जन्मदिन एवं शादी की वर्षगांठ इत्यादि शुभ कार्यों में सर्वप्रथम गाय माता की पूजा एवं गौ ग्रास से ही करनी चाहिए। हवन दीप प्रज्वलन में देसी गाय का धो प्रयोग में लेना चाहिए। इस दौरान लक्ष्मीकांत पंड्या, मयूर, रिदित, हेमंत भावसार, उमाकांत व्यास, दिलीप दवे, तिलेश दवे, हर्षित मेहता मौजूद रहे।

कानून का इकबाल कायम करना पुलिस अधीक्षकों की जिम्मेदारी : गहलोत

जयपुर। मुख्यमंत्री अशोक गहलोत ने कहा कि प्रदेश में सुदृढ़ कानून-व्यवस्था और संवेदनशील, पारदर्शी एवं जवाबदेह सुशासन स्थापन सरकार का मूल मंत्र है। अपराध के प्रति हमारी जोरो टोलरेंस की नीति है और इसे मूर्त रूप देना जिला पुलिस अधीक्षकों की महत्वपूर्ण जिम्मेदारी है। उन्होंने निर्देश दिए कि सभी जिला पुलिस अधीक्षक कानून का इकबाल कायम करने, अपराधों पर प्रभावी रोकथाम लगाने एवं पीड़ितों को



जल्द से जल्द न्याय दिलाने की दिशा में अपने कर्तव्यों का पूरी निष्ठा और समर्पण के साथ निर्वहन करें। सभी पुलिस अधिकारी निष्पक्षता और सकारात्मक सोच के साथ काम करें ताकि देश में राजस्थान पुलिस नंबर वन मुकाम पर हो। गहलोत गुरुवार को मुख्यमंत्री निवास से वीसी के माध्यम से पुलिस महानिरीक्षकों एवं जिला पुलिस अधीक्षकों के साथ बैठक में प्रदेश में कानून-व्यवस्था की स्थिति की समीक्षा कर रहे थे।